

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

जम्मू-कश्मीर में माता वैष्णो देवी मंदिर की यात्रा पर निकले श्रद्धालुओं के लिए हाल ही में आई भूस्खलन की घटना ने पूरे देश को झकझोर दिया है। भारी बारिश से हुए इस हादसे में कई तीर्थयात्रियों की मौत हो गई और कई लोग घायल हुए। बचाव दल ने तुरंत मोर्चा संभाला, लेकिन प्रकृति के इस क्रोध ने एक बार फिर हमें यह सोचने पर मजबूर कर दिया कि क्या हम हिमालयी क्षेत्रों में विकास और सुरक्षा के बीच संतुलन साध पा रहे हैं ?

दरअसल, जम्मू-कश्मीर, हिमाचल प्रदेश और उत्तराखंड जैसे पहाड़ी राज्य आज तीव्र विकास और बढ़ती आबादी का दबाव झेल रहे हैं। सड़क, सुरंग, होटल, हाइड्रो प्रोजेक्ट और धार्मिक पर्यटन की सुविधाओं ने पहाड़ों को लगातार खोखला किया है। परिणामस्वरूप जरा-सी बारिश या भूकंपीय हलचल बड़े हादसों का कारण बन जाती है। वैष्णो देवी के मार्ग पर हुआ भूस्खलन अपवाद नहीं, बल्कि उस संकट का हिस्सा है जो लंबे समय से

पहाड़ों की पुकार और हमारी जिम्मेदारी

चेतावनी देता आ रहा है। हिमालयी क्षेत्र भूगर्भीय दृष्टि से बहुत युवा और नाजुक माने जाते हैं। यहां पर प्राकृतिक संतुलन जरा-सा बिगड़ते ही आपदा का रूप ले लेता है। बारिश से पहाड़ों का कटाव बढ़ता है और अनियंत्रित निर्माण कार्य इसे और भयावह बना देता है। वैज्ञानिक बार-बार चेतावनी देते रहे हैं कि पर्वतीय इलाकों में निर्माण कार्य सीमित और संतुलित होना चाहिए, लेकिन दुर्भाग्यवश, विकास की अंधी दौड़ में हम इन चेतावनियों को नजर अंदाज कर रहे हैं। वैष्णो देवी, केदारनाथ, बद्रीनाथ, अमरनाथ जैसे तीर्थस्थल हर साल लाखों लोगों को आकर्षित करते हैं। इतने बड़े पैमाने पर यात्रियों के आगमन के लिए बुनियादी ढांचे की जरूरत तो है, लेकिन यह आवश्यकता पहाड़ों की सहनशक्ति से अधिक नहीं होनी

चाहिए। अधिक सड़क चौड़ीकरण, होटल निर्माण और सीमेंट-कंक्रीट पर आधारित ढांचों से पहाड़ों की प्राकृतिक संरचना को नुकसान पहुंच रहा है। अब समय आ गया है कि केंद्र और राज्य सरकारें मिलकर एक विशेषज्ञ समिति का गठन करें। यह समिति भूगर्भशास्त्रियों, पर्यावरणविदों, इंजीनियरों और आपदा प्रबंधन विशेषज्ञों से मिलकर बने। इसका मुख्य काम होगा, पर्वतीय इलाकों में चल रहे निर्माण कार्यों की निगरानी, तीर्थ और पर्यटन मार्गों के लिए वैज्ञानिक दृष्टि से सुरक्षित बुनियादी ढांचे को सुझाव देना, आपदा जोखिम मूल्यांकन और समय-समय पर सुरक्षा ऑडिट करना, स्थानीय समुदायों को आपदा प्रबंधन और पर्यावरण संरक्षण में सक्रिय भागीदारी के लिए प्रेरित करना। दरअसल, हमारी नीतियों में यह

साफ होना चाहिए कि विकास का अर्थ केवल सड़कें, होटल और बिजलीघर खड़ा करना नहीं है। असली विकास वही है जो प्रकृति और समाज दोनों के अनुकूल हो। यदि हम पहाड़ों को असुरक्षित बना देंगे तो वहां का पर्यटन और धार्मिक आस्था दोनों ही खतरों में पड़ जायेंगे। कुल मिलाकर वैष्णो देवी हादसा केवल एक दुःख घटना नहीं, बल्कि एक संकट चेतावनी है।

हमें यह समझना होगा कि पहाड़ों के विनाश की कीमत पर विकास नहीं हो सकता। यदि हम समय रहते नहीं चेते तो आने वाली पीढ़ियां हमें माफ नहीं करेंगी। इसलिए अब जरूरी है कि हिमालयी राज्यों की सुरक्षा और पर्यावरण संरक्षण को सर्वोच्च प्राथमिकता दी जाए। विशेषज्ञ समिति का गठन इस दिशा में पहला कदम हो सकता है। हमारे पहाड़ इंशुरीय वरदान हैं, जाहिर है प्रकृति और श्रद्धा, दोनों का सम्मान करना ही हमारे लिए सच्चा धर्म और दायित्व है।

राष्ट्रीय खेल दिवस पर विशेष

मेजर ध्यानचंद खेल भावना के प्रतीक



निखिलेश महेश्वरी

29 अगस्त 2025 को हॉकी के जादूगर मेजर ध्यानचंद की 120वीं जयंती है। उनका नाम आते ही हॉकी के मैदान में गेंद और स्टिक का अद्भुत संगम, दर्शकों को मंत्रमुग्ध कर देने वाला खेल-कौशल, और खेल के प्रति उनका अतुलनीय समर्पण स्मरण हो आता है। उनके अमूल्य योगदान के सम्मान में देश प्रत्येक वर्ष 29 अगस्त को राष्ट्रीय खेल दिवस के रूप में मनाता है। एक ऐसा दिन, जब खेल केवल प्रतिभागिता का माध्यम नहीं, बल्कि राष्ट्रप्रेम, अनुशासन और उत्कृष्टता का प्रतीक बन जाता है। खेलों का जीवन में महत्व अनुराग पुरोहित को इन पंक्तियों से सहज समझा जा सकता है—

जीवन का हिस्सा बना खेल, जीवन में लाता है प्रकाश यह तनाव को करता दूर, रोगों का करता है नाश। इससे आती है तंदुरुस्ती, और होता है बुद्धि विकास, खेल खेलने से तन थकता, मन न थकता है बार-बार भारत के इतिहास पर दृष्टि डालें तो स्पष्ट होता है कि प्रत्येक महापुरुष के जीवन में किसी न किसी खेल का विशेष स्थान रहा है। श्रीकृष्ण की गेंद-खेल और कालिया नाग दमन की डंडा, भीम का गदा-युद्ध में अप्रतिम कौशल, अर्जुन का धनुष-बाण संचालन अथवा छत्रपति शिवाजी महाराज की



सोमोलंबन की वीरतापूर्ण खेल-कूद की गतिविधियां, ये सभी केवल मनोरंजन के साधन नहीं थे, बल्कि उनके व्यक्तित्व-निर्माण की सुदृढ़ आधारशिला थे। निस्संदेह, इस देश की पावन मिट्टी में ही भगवान और वीर जन्म लेते रहे हैं। स्वामी विवेकानंद ने भी जब एक दुर्बल युवक को गीता पढ़ने की इच्छा व्यक्त करते सुना, तो पहले उसे गीता पढ़ने के बजाय फुटबॉल खेलने की सलाह दी उनका संकेत स्पष्ट था, मजबूत शरीर और स्फूर्त मन ही ज्ञान को आत्मसात कर सकता है।

हमारे पारंपरिक भारतीय खेल केवल शारीरिक स्वास्थ्य का साधन नहीं, बल्कि वे मनुष्य के भीतर साहस, संगठन, धैर्य, बलिदान और जीवन-दर्शन जैसे गुणों का विकास करते हैं। उदाहरण के लिए, कबड्डी में आउट होकर फिर इन होना मानो मृत्यु के बाद नए जीवन का संदेश देता है। निस्संदेह, देशज खेलों में गूढ़ शिक्षा छिपी है, जो खेलते-खेलते सहज ही मन में उतर जाती है।

राष्ट्रीय खेल दिवस के अवसर पर हमें अपने देश के पारंपरिक खेलों को स्मरण

करते हुए भावी पीढ़ी को उनसे परिचित कराना चाहिए, साथ ही उन्हें आधुनिक खेलों में भी दक्ष बनाना चाहिए, क्योंकि खेल केवल शारीरिक स्फूर्ति का साधन नहीं, बल्कि चरित्र और संस्कारों के संवाहक भी हैं। यह खेल दिवस महान खिलाड़ी मेजर ध्यानचंद के स्मरण का

अवसर है, जिनके अद्वितीय खेल कौशल और योगदान के सम्मान में राष्ट्रीय खेल दिवस घोषित किया गया। उनकी जयंती पर विद्यार्थियों और खिलाड़ियों के बीच श्रद्धासुमन अर्पित करते हुए हमें उनके जीवन और आदर्शों से प्रेरणा लेकर संकल्प करना चाहिए कि हम खेल जगत में न केवल उत्कृष्टता, बल्कि शुचिता और राष्ट्रभक्ति का भी परचम लहराएँ।

मेजर ध्यानचंद का जन्म 29 अगस्त 1905 को प्रयागराज में हुआ। बचपन में उनमें खिलाड़ी जैसे कोई विशेष लक्षण नहीं थे, पर सतत साधना, अभ्यास, लगन और संकल्प से उन्होंने हॉकी में महारथ प्राप्त की, जो उन्हें विश्वविख्यात बना गई। छठी कक्षा तक पढ़ाई के पश्चात 1922 में वे मात्र 16 वर्ष की आयु में प्रथम ब्राह्मण रजिमेंट, दिल्ली में सिपाही के

अंततः मिग-21 को अंतिम विदाई

पिछले 6 दशक से भी अधिक समय से भारतीय वायुसेना में उल्लेखनीय भूमिका निभाने वाले लड़ाकू विमान मिग-21 को अंतिम विदाई दे दी गई। 1964 में रूस निर्मित यह विमान भारतीय वायुसेना में शामिल किया गया। 1965 और 1971 के दोनों युद्धों में इस विमान ने अत्यंत उपयोगी भूमिका निभाई। बांग्लादेश युद्ध के समय इसी विमान से ढाका के गवर्नर की कोठी को निशाना बनाया गया था। इसके दूसरे दिन गवर्नर ने इस्तीफा दिया और पाकिस्तानी फौज ने आत्मसमर्पण किया था। 1999 के ऑपरेशन %सफेद सागर% में मिग-21 ने पाकिस्तान के मनसूबे विफल कर दिए थे। 2019 में भी अपने मिग-21 से अभिनंदन वर्षमान ने पाकिस्तान के एफ-16 विमान का मुकाबला किया था। इसके बादजुड़ अब लड़ाकू विमानों का तंत्राजन बदल चुका है इसलिए पुराने मिग विमानों को हटाना आवश्यक हो गया। अगले महीने 26 सितंबर को औपचारिक रूप से इस विमान की आखिरी उड़ान करती। दुनिया की कोई वायुसेना इतने पुराने विमान इस्तेमाल नहीं करती। मिग के बाद भारत ने रूस से सुखोई विमान खरीदे हैं। बाद में फ्रांस से राफेल विमान हासिल किए गए। मिग-21 की जाहद लेने के लिए अब तैयार विमान विकसित किया जा रहा है। इसमें दो



दूसरी ओर यह भी जरूरी है कि भारतीय वायुसेना नए आधुनिक विमान खरीदकर अपनी रक्षाद्वारा बढ़ाए क्योंकि चीन और पाकिस्तान दोनों का खतरा मौजूद है। तेजस विमानों के निर्माण में भी तेजी लानी होगी।

राय नहीं कि मिग-21 आउटडेटेड और रिसकी विमान बन चुका था। फ्लाइंग लेपिडोटेंट अभिजात गाडगोल की राजस्थान के सूरतगढ़ में मिग-21 विमान की दुर्घटना में 17 सितंबर 2021 को मृत्यु हुई थी। तब से 4 वर्षों में भारतीय वायुसेना के 340 विमान दुर्घटनाग्रस्त हो चुके हैं जिनमें 150 से अधिक होनहार युवा पायलटों ने जान गंवाई। पुराने विमानों को स्पेयर पार्ट लगाकर जैसे-तैसे उड़ाना खतरनाक है, ये आसमान में कब दगा दे जाएंगे, इसका भरोसा नहीं रहा इसलिए 60 वर्ष पुराने मिग-21 को सेवा से हटा देना ही उचित है।

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 12006

कार्य, खैरत ऊपर से नीचे

- नया-नया आया हुआ (सं.)
- दुख, शोक, जाना
- मंद-मंद शब्द होना (पुंखरू आदि का)
- पवित्र, निष्कलंक (उर्दू)
- तंबू या पीतल की बड़ी बटलौड़ी
- शरमाना
- स्वभाव, जीवन में किए जाने वाले काम या आचरण
- डामरगाना, झोंका खाकर नीचे आना
- आवाज देना, चिल्लाकर बुलाना
- पानी से धोना
- खाली
- वस्तु, शरीर आदि की वह गर्मी अथवा सर्दी की वह स्थिति जो कुछ विशेष प्रकार से नापी जाती है
- गोंद

Solution 12005

वाएँ से दाएँ

- वह जिसका काम सभी बाधाओं से नगर की रक्षा करना हो 5. समय का वह विभाग जो 24 सेकंड के बराबर होता है 7. बौना, छोटे कद का, हड़पना 8. भाई का पुत्र 10. किसी वस्तु को ले आना या सामने रखना 11. यो या तेल में पकना या बघारना, जौर्ण होना 13. शत्रु, बैरी 15. पत्रकार का पेशा या व्यवसाय 18. कस्तूरी आदि का बना एक सुगंधित द्रव्य जो मृच्छित व्यक्तियों को होश में लाता है 19. रक्त पीने वाला, राक्षस 20. जो खराब या निकट हो चुका हो 21. कोई शब्द या बात बार-बार कहना 22. कहकर मुकर जाना 23. देने का

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में मित्रों से मतभेद होगा, यात्रा का योग है, व्यर्थ की चिन्ताओं से मन तनावग्रस्त रहेगा, सामाजिक विवाद से अत्यधिक क्रोध से हानि होगी, वर्ष के मध्य में पद प्रतिष्ठा में वृद्धि होगी, अधिकारियों के सहयोग से कार्य बनेगा, पूर्व निर्धारित कार्यों में सफ़लता प्राप्त होगी।

मेघ और वृश्चिक राशि के व्यक्तियों का मित्रों से मतभेद रहेगा, यात्रा का योग है, वृष और तुला राशि के व्यक्तियों का अधिकारियों से मन मुटाव रह सकता है,

हानि का योग है, कर्क राशि के व्यक्तियों की चिन्ता दूर होगी, परेशानी से मुक्ति मिलेगी, सामाजिक विवाद का सामना करना पड़ सकता है, सिंह राशि के व्यक्तियों को मान प्रतिष्ठा मिलेगी, मिथुन और कन्या राशि के व्यक्तियों को कार्यों में सफ़लता प्राप्त होगी, मकर और कुंभ राशि के व्यक्तियों को कार्यक्षेत्र में वृद्धि होगी, पारिवारिक सुख बना रहेगा, धनु और मीन राशि के व्यक्तियों को अधिकारियों से लाभ होगा।

धनु- वाक चतुर्य से विगड़ी बात बना लेगे, लापरवाही की तो अधिकारी नाराज हो सकते हैं। कोर्ट के कार्यों में सफ़लता के योग हैं। दिनचर्या नियमित रहेगी। मकर- अपनी से संबंध सुधारने की कोशिश सफ़ल होगी। संतान सुख मिलेगा। सोचे हुये कार्यों में गति आयेगी। विवादां को टालना हितकर रहेगा। कुंभ- दबाव में समझौता करना पड़ सकता है। सुख सुविधा पर खर्च होगा। शुभ संदेश प्राप्त होगा। अतिथि आगमन होगा। पूज्य व्यक्तियों से सख्ती का हितकर रहेगा। तुला- अनुभवी लोगों के साथ काम में निष्ठा आयेगा। आर्थिक कार्यों में सफलता रहेगी। मित्रों का सहयोग बना रहेगा। पूज्य व्यक्तियों को सेवा करना हितकर रहेगा। वृश्चिक- लेखन और कला से जुड़े लोगों को सम्मान मिलेगा, दिखावे के चक्र में कर्ज का बोझ बढ़ सकता है। नौकरों एवं अधिपत्य वर्ग सहयोग करेगा।

आज जन्म शिशु का भविष्य

आज जन्म लिये बालक की शिक्षा के प्रति लगनशीलता रहेगी, स्वास्थ्य की दृष्टि से बालक के ग्रहयोग मददगार सिद्ध होंगे। मित्रों की संख्या अधिक रहेगी, खेलों के प्रति लगाव रहेगा। माता पिता को जीवन में सुखी रखेगा।

उत्पत्कालीन ग्रह चाल

पंचांग

रा.मि. 07 संवत् 2082 भाद्रपद शुक्ल षष्ठी भृगुवासरे शाम 5/55, स्वाती नक्षत्रे दिन 10/50, ब्रह्म योगे दिन 2/31, तैतिल करणे सू.उ. 5/42 सू.अ. 6/18, चन्द्रचार तुला, पूर्व-श्री सूर्य षष्ठी व्रत, शु. रा. 7, 9, 10, 1, 2, 5 अ.रा. 8, 11, 12, 3, 4, 6 शुभांक- 9, 2, 6.

व्यापार भविष्य

भाद्रपद शुक्ल षष्ठी को स्वाती नक्षत्र के प्रभाव से गुड, खांड, रूई, कपास, सूत, खल, बिनौला, गेहूँ, जौ, चना, जूट, बारदाना में नरमों का रुख रहेगा। वायदा विचार आज पिछले दिन के भाव पर व्यापार करना लाभप्रद रहेगा। भाग्यांक 2589 है।

निशानेबाज

गणेशोत्सव में गुंजे पुकार युवा समझें सामाजिक सरोकार

पड़ोसी से हमसे कहा, निशानेबाज, हमारा देश उमंग-उल्लास से भरा और उत्सवप्रिय है। घर-घर गणपति विराजे हैं। सार्वजनिक गणेश मंडलों की तादाद भी पहले से बढ़ी है। भक्ति भावना का सेलाब फूट पड़ा है। बौद्ध-बाजे और डीजे के शोर में नाचते-गाते युवा गणपति बापा को स्थापना के लिए मंडप में लाए। धर्म में राजनीति भी पनपने लगी है। नेताओं के लिए कार्यकर्ताओं को जुटाने का यह अच्छा मौका है। स्थानीय निकाय चुनाव के लिए उनकी बड़ी तादाद में जरूरत पड़ेगी। इसलिए गणेशोत्सव मंडलों में काफी बड़ी रकम खर्च करते हुए कार्यकर्ताओं को खुश किया जा रहा है। उनका उत्साह बढ़ाया जा रहा है। हमने कहा, गणेशोत्सव में भव्यता तो बढ़ रही है लेकिन महाराष्ट्र के कर्ज में डूबे किसानों की आत्महत्या अभी भी जारी रहना दुःख है। क्या गणेशोत्सव पर किए जाने वाले करोड़ों के खर्च का एक हिस्सा किसानों को राहत देने के लिए अलग नहीं रखा जा सकता? सामाजिक कर्तव्य के नाते ऐसा करने में कोई हर्ज नहीं है? महाराष्ट्र में गणेशोत्सव

प्रारंभ करने वाले लोकमान्य तिलक भी तो चाहते थे कि इस निमित्त संगठित होने वाले युवक राष्ट्र चेतना के साथ रचनात्मक सामाजिक कार्य करने में जुट जाएं। पड़ोसी ने कहा, निशानेबाज, समाज में पहले भी गरीबी अमीरी का अंतर रहा है। पांचों उंगलियां कभी बराबर नहीं रहतीं। किसानों की समस्या दूर करने के लिए सरकार को ध्यान देना होगा। गणेशोत्सव की भव्यता, धूमधाम, बौद्ध-बाजा, नाच-गाने में कटौती क्यों की जाए? युवा शक्ति नेताओं के इशारे पर नाचेंगी या समाजसेवा करेगी? उसे जिसमें शुभ-लाभ नजर आएगा वही करेगी। गणेशोत्सव के बौद्धिक, सांस्कृतिक कार्यक्रम कहां लुप्त हो गए? मोबाइल व लैपटॉप की आभासी दुनिया में डूबे युवाओं की दुनिया अलग है। ऐसे आत्मकेंद्रित युवाओं को सामाजिक सरोकार और गरीबों की मदद की प्रेरणा सिर्फ गणपति बापा ही दे सकते हैं।



गणेशोत्सव में गुंजे पुकार युवा समझें सामाजिक सरोकार

SUDOKU 7138

7	8		2	6				
			4					
1	3	5		8				
	2			1			7	8
6	7			9			2	
				6			5	9
					3			
2	8	5					6	1

■ प्रत्येक पंक्ति में 1 से 9 तक के अंक भरने पर आवश्यक है। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। ■ पहले से मौजूद अंकों को आप हटा नहीं सकते। ■ पहली का केवल एक ही हल है।

